

अपना नालन्दा

पेज-01 वर्ष:1, अंक:71

www.apnanalanda.com

मोरा तलाव में हुआ वृक्षारोपण कार्यक्रम, पर्यावरण मंत्री डॉ. सुनील कुमार ने दिया हरियाली का संदेश

अपना नालन्दा संवाददाता बिहारशरीफ । रहुई प्रखंड स्थित मोरा तलाव परिसर में शुक्रवार को भव्य पौधारोपण कार्यक्रम का आयोजन किया गया। कार्यक्रम में बिहार के वन एवं पर्यावरण संरक्षण मंत्री डॉ. सुनील कुमार ने बतौर मुख्य अतिथि शिरकत की। उन्होंने स्वयं पौधा लगाकर पर्यावरण संरक्षण और हरियाली को बढ़ावा देने का संदेश दिया। मंत्री ने उपस्थित लोगों से अपील की कि बढ़ते प्रदूषण और जलवायु परिवर्तन की चुनौतियों से निपटने के लिए हर व्यक्ति को वर्ष में कम से कम एक पौधा अवश्य लगाना चाहिए। उन्होंने कहा कि वृक्ष हमें न केवल ऑक्सीजन देते हैं बल्कि धरती का तापमान संतुलित रखने, वर्षा लाने और जैव विविधता को बनाए रखने में भी सहायक होते हैं।



इस मौके पर वार्ड पार्षद प्रतिनिधि अविनाश कुमार सिंह, भाजपा प्रखंड अध्यक्ष बिट्टू कुमार, समाजसेवी राजवीर सिंह, हरिद्वार सिंह, अजय सिंह समेत बड़ी संख्या में स्थानीय कार्यकर्ता एवं ग्रामीण उपस्थित रहे। सभी ने मंत्री का पुष्पगुच्छ और माल्यार्पण कर स्वागत किया तथा उनके प्रयासों

की सराहना की। कार्यक्रम में पर्यावरण संतुलन बनाए रखने के लिए सामूहिक रूप से पौधारोपण करने और वृक्षों की देखभाल करने का संकल्प लिया गया। ग्रामीणों ने इस पहल को सराहते हुए भविष्य में भी इस तरह के आयोजन की अपेक्षा जताई।

रामनवमी शोभा यात्रा बनी आईना: पदाधिकारियों ने देखा स्मार्ट सिटी बिहारशरीफ की जमीनी सच्चाई

संजय कुमार बिहारशरीफ (अपना नालन्दा) रामनवमी के अवसर पर आयोजित शोभा यात्रा केवल धार्मिक आयोजन बनकर नहीं रह गई, बल्कि इस बार यह यात्रा बिहारशरीफ स्मार्ट सिटी की जमीनी हकीकत दिखाने का आईना बन गई। शोभा यात्रा के निरीक्षण के दौरान जिले के वरीय पदाधिकारियों को शहर की खस्ताहाल सड़कों और नगर व्यवस्था की वास्तविकता से रूबरू होने का अवसर मिला। जिला मुख्यालय स्थित बिहारशरीफ में जिलाधिकारी, पुलिस अधीक्षक, नगर आयुक्त, उप विकास आयुक्त, उप समाहर्ता, अनुमंडल पदाधिकारी, प्रखंड विकास पदाधिकारी समेत कई विभागों के वरीय अधिकारियों का आवास और कार्यालय स्थित है। आमतौर पर ये अधिकारी शीशा बंद वाहनों में शहर का भ्रमण करते हैं, जिससे उन्हें सड़कों की स्थिति या जनता की परेशानियों का सही अंदाजा नहीं हो पाता। लेकिन 6 अप्रैल, रविवार को रामनवमी शोभा यात्रा के निरीक्षण के बहाने डीएम, एसपी और अन्य अधिकारियों को पैदल चलकर शहर के कई हिस्सों का जायजा लेने का मौका मिला। श्रम कल्याण केंद्र से शुरू हुई यह पदयात्रा रांची रोड, भराव पर, पोस्ट ऑफिस, आलमगंज, नवाब रोड होते हुए सालूगंज और बाबा मणिराम अखाड़ा तक पहुंची। इस दौरान अधिकारियों को पहली बार अनुभव



हुआ कि स्मार्ट सिटी योजना के तहत शहर में किए जा रहे कार्यों ने जनजीवन को कितना प्रभावित किया है। रांची रोड LIC से लेकर बजरंगबली मंदिर तक की सड़क सबसे अधिक जर्जर स्थिति में है। स्थानीय लोगों के अनुसार, इस मार्ग पर प्रतिदिन टोटो पलटना और दोपहिया वाहनों की दुर्घटना आम बात हो गई है। भराव पर चौराहा हो या आलमगंज—सड़कें बड़े-बड़े गड्ढों में तब्दील हो चुकी हैं। सीवर पाइप बिछाने और पानी की टंकी निर्माण के नाम पर स्मार्ट सिटी परियोजना ने सड़कों को पूरी तरह से खोद डाला है, लेकिन मरम्मत या पुनर्निर्माण की कोई सुध नहीं ली गई। शोभा यात्रा के दौरान अधिकारियों और आम लोगों को उड़ते धूलकणों ने नगर निगम की सफाई व्यवस्था की पोल खोल दी। नवाब रोड से सालूगंज के बीच कई स्थानों पर उड़ते ब्लीचिंग पाउडर के कणों ने लोगों को नाक और मुंह ढकने को मजबूर कर दिया। कई स्थानीय

नागरिकों ने इस संवाददाता को बताया कि वरीय अधिकारियों को अब शहर की सच्चाई समझ में आई होगी। उम्मीद की जा रही है कि डीएम और नगर आयुक्त स्वयं इन सड़कों की हालत देखकर संबंधित अधिकारियों को मरम्मत और सुधार कार्यों के लिए आवश्यक निर्देश देंगे। विशेष रूप से गलियों की स्थिति और भी चिंताजनक है, जहां सीवर निर्माण कार्य के बाद अब पैदल चलना तक मुश्किल हो गया है। यह स्पष्ट हो गया है कि स्मार्ट सिटी के नाम पर किए गए कार्यों ने लोगों की दिनचर्या को प्रभावित करने के साथ-साथ शहर की मूलभूत संरचना को भी क्षतिग्रस्त किया है। रामनवमी शोभा यात्रा केवल धार्मिक आस्था का प्रतीक नहीं रही, बल्कि इसने प्रशासन को शहर की जमीनी हकीकत का प्रत्यक्ष अनुभव करवाया। अब देखना यह होगा कि इन अनुभवों के बाद क्या वाकई बदलाव की कोई ठोस पहल होती है या यह निरीक्षण भी केवल औपचारिकता बनकर रह जाएगा।

ट्रेन से कटकर अज्ञात वृद्ध की मौत, 72 घंटे तक शव सुरक्षित रखने का निर्देश

अपना नालन्दा संवाददाता बिहारशरीफ । वेना थाना क्षेत्र के पतासंग रेलवे क्रॉसिंग के समीप सोमवार को एक वृद्ध की ट्रेन से कटकर दर्दनाक मौत हो गई। मृतक की उम्र लगभग 65 वर्ष आंकी जा रही है, लेकिन अभी तक उसकी पहचान नहीं हो सकी है। घटना की सूचना मिलते ही वेना थाना पुलिस मौके पर पहुंची और शव को क्षत-विक्षत स्थिति में रेलवे ट्रैक से बरामद किया। प्रारंभिक जांच के बाद शव को पोस्टमार्टम के लिए भेज दिया गया और पहचान न होने के कारण उसे 72 घंटे के लिए स्टेचुरी रूम में सुरक्षित रखा गया है। स्थानीय ग्रामीणों ने आशंका जताई कि मृतक श्रमजीवी एक्सप्रेस से यात्रा कर रहा था और संभवतः



चलती ट्रेन से फिसलकर गिर पड़ा, जिससे उसकी मौत हो गई। हालांकि, राजकीय रेल पुलिस (जीआरपी) के पदाधिकारी कुंदन कुमार मुंशी ने इस संभावना से इनकार किया है। उन्होंने बताया कि यदि व्यक्ति श्रमजीवी एक्सप्रेस से गिरा होता, तो उसके सामान या अन्य संकेत आसपास मिलते। लेकिन शव ट्रैक के बीचों-बीच मिला और आसपास ऐसा कोई सबूत नहीं मिला जिससे यह साबित

हो सके कि वह किसी ट्रेन से गिरा था। पुलिस ने मृतक की पहचान के प्रयास शुरू कर दिए हैं और आमजन से अपील की है कि यदि किसी ने अपने परिजन की गुमशुदगी दर्ज कराई हो या कोई जानकारी हो, तो तत्काल पुलिस से संपर्क करें। यदि 72 घंटे के भीतर पहचान नहीं हो पाती, तो प्रशासन द्वारा शव का अंतिम संस्कार नियमानुसार कर दिया जाएगा।

बकरी बांधने से मना करने पर मारपीट, आरोपी भेजा गया जेल

अपना नालन्दा संवाददाता हरनौत । गोखुलपुर थाना पुलिस ने सोमवार को एक मारपीट के आरोपी को गिरफ्तार कर न्यायिक हिरासत में भेज दिया। थानाध्यक्ष शिवम कुमार सुमन ने बताया कि गिरफ्तार युवक विकास कुमार, संदलपुर गांव निवासी जगदीश राम का पुत्र है। घटना 6 अप्रैल की शाम की है। गांव के ही राकेश कुमार ने शिकायत दर्ज कराई थी कि विकास ने उनके घर के पास बकरी बांध



दी। जब राकेश ने इसका विरोध किया, तो आरोपी ने गाली-गलौज करते हुए लाठी से हमला कर दिया, जिससे राकेश के सिर में गंभीर चोट आई और वह लहलुहान हो गए। घायल को तत्काल रहुई सीएचसी में

भर्ती कराया गया। प्रकरण की जांच कर रहे एसआई सुनील कुमार ने बताया कि आरोपी को नामजद करते हुए गिरफ्तार कर लिया गया है और उसे जेल भेज दिया गया है।

प्रधानमंत्री आवास योजना के लाभुकों को मंत्री श्रवण कुमार ने सौंपी चाभी व स्वीकृति पत्र

अपना नालन्दा संवाददाता बिहारशरीफ। ग्रामीण विकास मंत्री श्रवण कुमार ने सोमवार को नालन्दा जिले के बेन प्रखंड मुख्यालय में प्रधानमंत्री आवास योजना-ग्रामीण के लाभुकों को आवास की चाभी और स्वीकृति पत्र प्रदान किए। इस अवसर पर उन्होंने पुष्पा कुमारी (बेन), पुष्पलता कुमारी (रञ्जी विगहा), उमा देवी (माड़ी ऑट), छोटू राम और उर्मिला देवी (नोहसा) को पूर्ण आवास की चाभी सौंपी। वहीं कई पंचायतों के दर्जनों लाभुकों को आवास स्वीकृति आदेश की प्रति दी गई। सभा को संबोधित करते हुए मंत्री ने बताया कि इससे पूर्व 24 मार्च 2025 को 5,295 लाभार्थियों को प्रथम किशत के रूप में 40-40 हजार रुपये की दर से कुल 301 करोड़ 18 लाख रुपये की राशि दी गई थी। योजना के तहत तीन किशतों में 1.20 लाख रुपये की सहायता दी जाती है, जिसमें 60% राशि केंद्र और 40%



राशि राज्य सरकार वहन करती है। उन्होंने बताया कि जो पात्र परिवार अब तक इस योजना से वंचित हैं, उनके लिए नामांकन की प्रक्रिया 30 अप्रैल 2025 तक बढ़ा दी गई है। इससे बिहार के जरूरतमंद परिवारों

को पक्का मकान मिल सकेगा। कार्यक्रम में जदयू के बेन प्रखंड अध्यक्ष अरविंद पटेल सहित कई स्थानीय नेता, कार्यकर्ता, आम जनता और मीडिया प्रतिनिधि उपस्थित रहे।

बिहारशरीफ प्रखंड के उपरौरा गांव में गेहूं फसल कटनी का निरीक्षण, उपज दर सामान्य दर्ज

अपना नालन्दा संवाददाता बिहारशरीफ। कृषि वर्ष 2024-25 के अंतर्गत रबी सत्र की गेहूं फसल की उपज और स्थिति का आकलन करने के उद्देश्य से आज सोमवार को बिहारशरीफ प्रखंड के मुरौरा पंचायत स्थित उपरौरा गांव में गेहूं फसल की कटनी का निरीक्षण किया गया। निरीक्षण कार्यक्रम में मुख्य अतिथि के रूप में पटना से पथारी निदेशालय अर्थ एवं सांख्यिकी, बिहार की उपनिदेशक श्रीमती शशि प्रभा मौजूद रहीं। निरीक्षण के दौरान किसान श्री सिद्धेश्वर मिस्त्री के खेत (प्लॉट संख्या-1110) में फसल कटनी की गई। निर्धारित क्षेत्रफल 10 मीटर × 5 मीटर में कुल 14.480 किलोग्राम गेहूं की उपज प्राप्त हुई। इस आधार पर प्रति हेक्टेयर अनुमानित उपज दर 28.96



किटल आंकी गई, जिसे सामान्य श्रेणी में रखा गया है। उपनिदेशक श्रीमती शशि प्रभा ने उपज की स्थिति को संतोषजनक बताया और किसानों के मेहनत की सराहना की। उन्होंने कहा कि रबी मौसम में अनुकूल मौसम और वैज्ञानिक तरीकों से खेती करने से उपज में सुधार की संभावनाएं और बढ़ सकती हैं। इस अवसर पर जिला सांख्यिकी पदाधिकारी, नालन्दा, मुरौरा पंचायत के कृषि समन्वयक, संबंधित विभागीय

कर्मि, किसान और स्थानीय ग्रामीण भी उपस्थित रहे। फसल कटनी निरीक्षण का उद्देश्य राज्य के विभिन्न हिस्सों में रबी फसलों की वास्तविक उत्पादन स्थिति का मूल्यांकन करना है, ताकि कृषि योजनाओं के क्रियान्वयन में तथ्यात्मक सुधार लाया जा सके। उपरौरा गांव में की गई गेहूं फसल कटनी से यह संकेत मिला कि इस वर्ष रबी फसल की स्थिति सामान्य है, जिससे किसानों को राहत मिलने की उम्मीद है।

जनता दरबार में सुनवाई के दौरान भूमि, नाला, मुआवजा और धार्मिक स्थल से जुड़ी समस्याओं पर डीएम ने दिए निर्देश

अपना नालन्दा संवाददाता बिहारशरीफ। जिला मुख्यालय स्थित समाहरणालय में आज आयोजित दैनिक जनता दरबार में जिलाधिकारी श्री शशांक शुभकर ने आम नागरिकों की विभिन्न समस्याओं को गंभीरता से सुना और समाधान हेतु संबंधित विभागों को आवश्यक दिशा-निर्देश दिए। आज के दरबार में कुल 21 आवेदकों की समस्याएं सामने आईं, जिनमें से कई मामलों में मौके पर ही कार्रवाई के निर्देश दिए गए। संपत्ति सर्वे से जुड़ी समस्या पर निर्देश: एक आवेदक ने बताया कि मौजा ओडयावाँ में चल रहे सर्वेकार्य के दौरान उसका खाता संख्या एवं खसरा संख्या नज्दत अभिलेख में उपलब्ध नहीं है। वह पटना से उक्त दस्तावेज लाकर देना चाहता है, ताकि उसकी जमीन का सर्वे हो सके। इस पर जिलाधिकारी ने राजस्व पदाधिकारी, राजस्व शाखा, बिहारशरीफ को मामले के त्वरित निष्पादन का निर्देश दिया। नाला उड़ाही से जुड़ा मामला: हरनौत प्रखंड के बराह पंचायत अंतर्गत



बलवापर गांव के मुख्य क्षेत्र के पूरब में पैन (नाला) की उड़ाही से संबंधित एक मामले को लेकर आवेदक ने शिकायत की। जिलाधिकारी ने इसे गंभीरता से लेते हुए अपर समाहर्ता एवं जिला लोक शिकायत निवारण पदाधिकारी को समुचित कार्रवाई करने का आदेश दिया। एससी/एसटी अत्याचार से जुड़े मामले में कार्रवाई: एक महिला आवेदिका ने अनुसूचित जाति एवं जनजाति थाना क्षेत्र में अभियुक्त के विरुद्ध साक्ष्य और मुआवजा संबंधी शिकायत प्रस्तुत की। जिलाधिकारी ने मामले के निष्पादन हेतु जिला कल्याण पदाधिकारी, नालन्दा को निर्देश

दिया। संत रविदास पूजा स्थल पर चबूतरा निर्माण की मांग: एक अन्य आवेदन में संत गुरु रविदास पूजा स्थल (हड़वाड़) पर चबूतरा निर्माण की मांग की गई थी। जिलाधिकारी ने इसे भी प्राथमिकता में रखते हुए जिला कल्याण पदाधिकारी को यथाशीघ्र समाधान सुनिश्चित करने का निर्देश दिया। अन्य मामलों में भी निर्देश: जनता दरबार में आए अन्य आवेदकों की समस्याओं को भी सुनते हुए जिलाधिकारी ने संबंधित विभागों के पदाधिकारियों को निर्देश दिया कि वे मामलों का संवेदनशीलता और तत्परता के साथ निराकरण करें, ताकि आम लोगों को राहत मिल सके।

विश्व स्वास्थ्य दिवस पर आईएमए बिहारशरीफ शाखा ने आयोजित किया निःशुल्क स्वास्थ्य जांच शिविर और पौधारोपण कार्यक्रम

अपना नालन्दा संवाददाता बिहारशरीफ। विश्व स्वास्थ्य दिवस के अवसर पर सोमवार को इंडियन मेडिकल एसोसिएशन बिहारशरीफ शाखा द्वारा आईएमए हॉल परिसर में एक दिवसीय निःशुल्क स्वास्थ्य जांच शिविर का आयोजन किया गया। इस शिविर में बड़ी संख्या में आमजन ने भाग लिया और विभिन्न स्वास्थ्य सेवाओं का लाभ उठाया। शिविर में ब्लड प्रेशर, ब्लड शुगर, थायरॉयड और बीएमडी (Bone Mineral Density) की जांच की सुविधाएं दी गईं। शिविर में भाग लेने वाले मरीजों को विशेषज्ञ डॉक्टरों द्वारा परामर्श भी प्रदान किया गया। स्वास्थ्य सेवाओं के साथ-साथ पर्यावरण संरक्षण को बढ़ावा देने के उद्देश्य से आईएमए परिसर में वरिष्ठ चिकित्सकों द्वारा पौधारोपण भी किया गया। इसके साथ ही मिशन हरियाली अभियान के अंतर्गत उपस्थित लोगों के बीच औषधीय व छायादार पौधों का वितरण भी किया



गया। इस आयोजन को सफल बनाने में एक्यूरेट डायग्नोस्टिक के डॉ. अशोक कुमार (ब्लड शुगर व थायरॉयड जांच), मेडले फार्मा (बीएमडी जांच) और मिशन हरियाली (पौधा वितरण) का विशेष सहयोग रहा। कार्यक्रम की

अध्यक्षता IMA के अध्यक्ष डॉ. अरुण कुमार ने की, जबकि संचालन सचिव डॉ. अभिषेक और प्रोजेक्ट चेयरमैन डॉ. इंद्रजीत कुमार ने किया। इस अवसर पर शहर के कई प्रमुख चिकित्सक, समाजसेवी और गणमान्य लोग उपस्थित रहे।



SHREE PUNYA CITY

श्री पुण्य सिटी प्राइवेट लिमिटेड लेकर आया है राजगीर और ग्रेटर पटना में Gated सोसाइटी Township Project जिसमें बेसिक Amenities के साथ अपना जमीन, प्लॉट खरीदें।



रोड



CCTV



पार्क



नाली



HOSPITAL

Office Add : BR Degree College Ke Bagal me, Deepnagar, Nalanda, Bihar Sharif

CALL US NOW **9973791985**

4CE Your School, Our Expertise
Free Demo English Workshop
Upon Invitation from Schools



- Fun & Interactive Learning – Engaging activities, storytelling, and games for exciting English sessions
- Boost Confidence & Skills – Improve speaking, writing & comprehension with expert guidance
- Exclusively for Schools – On Invitation Schools can invite us to conduct this free workshop for their students

Boost English Skills in Just One Session

Call us for Booking the Free Demo Workshop:

+91-7903624538

4CE FORESEE EDUVISION
Assessment, Review & Instruction System

India's No.-1, A Pre School

KIDZEE

"Nurturing Gen-Next"

अपने बच्चों के उज्वल भविष्य की ओर पहला कदम बढ़ाएँ...

- * 1.5 वर्ष से 5 वर्ष तक के नन्हे बच्चों के लिए विशेष रूप से तैयार प्री-स्कूल
- * विशेषज्ञ शिक्षकों द्वारा रोचक गतिविधियाँ एवं एक्टिविटी-बेस्ड लर्निंग
- * खेल-खिलौनों के साथ अत्याधुनिक, सुरक्षित एवं वातानुकूलित कैम्पस
- * डॉस, आर्ट्स एवं रचनात्मक विकास के लिए विशेष कार्यक्रम
- * शुद्ध आर.ओ. पेयजल, सी.सी.टी.वी. सुरक्षा निगरानी
- * चाइल्ड कंप्यूटर लैब एवं हरियाली से घिरा प्ले ग्राउंड

Admission Open सीटें सीमित हैं!

संपर्क करें:
70040 09279
70049 95802

नव आदर्श स्कूल कैम्पस, नियर हाई स्कूल, पटना रोड, एकंगर सराय, (नालन्दा) – 801301

उच्च विद्यालय भतहर में मैट्रिक और इंटर के टॉपर्स सम्मानित, अधिकारियों ने किया हौसला अफजाई

अपना नालन्दा संवाददाता
धरथरी। धरथरी प्रखंड के उच्च विद्यालय भतहर में माध्यमिक एवं उच्च माध्यमिक स्तर के मेधावी छात्र-छात्राओं को सम्मानित करने के लिए एक भव्य सम्मान समारोह का आयोजन किया गया। इस अवसर पर प्रखंड विकास पदाधिकारी (बीडीओ) गौरी कुमारी, अंचलाधिकारी (सीओ) चेतना कुमारी और प्रखंड शिक्षा पदाधिकारी (वीईओ) पुष्पा कुमारी की उपस्थिति में मैट्रिक और इंटर के 24 टॉपर्स को सम्मानित किया गया। विद्यालय की प्रधानाध्यापिका रेखा कुमारी ने जानकारी देते हुए बताया कि इस वर्ष मैट्रिक परीक्षा में कुल 548 छात्रों ने भाग लिया, जिनमें से प्रथम श्रेणी में 187, द्वितीय श्रेणी में 172 और तृतीय श्रेणी में 77 छात्र-छात्राएं उत्तीर्ण हुए। विद्यालय टॉपर सिमरन पांडेय (पिता - संतोष कुमार पांडेय, निवासी - लखाचक) ने 469 अंक प्राप्त कर प्रथम स्थान प्राप्त किया। द्वितीय स्थान पर भरथ कुमार (445 अंक, पिता -



रामबचन प्रसाद) और तृतीय स्थान पर सलोनी कुमारी (442 अंक, पिता - मिथिलेश सिंह) रहीं। इंटरमीडिएट परीक्षा में कुल 214 परीक्षार्थियों में से राजू कुमार वर्मा ने सर्वाधिक अंक प्राप्त कर प्रथम स्थान प्राप्त किया। रौशन कुमार ने 442 अंक, जबकि सुमन कुमार ने 419 अंक प्राप्त कर विद्यालय और अभिभावकों का नाम रोशन किया। कार्यक्रम के दौरान प्रखंड टॉपर को शील्ड और द्वितीय तथा तृतीय स्थान प्राप्त करने वाले विद्यार्थियों को मेडल पहनाकर सम्मानित किया गया। वहीं स्थानीय मुखिया प्रतिनिधि पुरुषोत्तम कुमार यादव ने सभी मेधावी छात्रों को डायरी और पेन भेंट कर प्रोत्साहित किया। शिक्षकों ने बच्चों को शुभकामनाएं देते हुए कहा कि यह सम्मान केवल एक पुरस्कार नहीं, बल्कि विद्यार्थियों के लिए प्रेरणा है। हम प्रत्येक वर्ष ऐसे ही प्रतिभावान छात्र-छात्राओं को तैयार करने के लिए प्रतिबद्ध हैं। इस मौके पर शिक्षक अवधेश कुमार, सीमा कुमारी, अनामिका दीक्षित, चंदन कुमार पप्पू, पंकज कुमार और डॉ. पवन कुमार भी उपस्थित रहे।

बिहारशरीफ के सोहन कुआं में 'गोविंद ग्रोसरी मार्ट' का भव्य उद्घाटन, लोगों को उचित मूल्य पर मिलेगा सजीव किराना सामान स्मार्ट सिटी बिहारशरीफ में शुरू हुआ 'गोविंद ग्रोसरी मार्ट', एक ही छत के नीचे मिलेगा संपूर्ण किराना समाधान"

अपना नालन्दा संवाददाता
बिहारशरीफ। सोमवार को बिहारशरीफ शहर के सोहन कुआं स्थित भारत गैस गोदाम के निकट 'गोविंद ग्रोसरी मार्ट' का विधिवत उद्घाटन जनता दल यूनाइटेड के जिला महासचिव एवं नालन्दा जिला मुखिया संघ के पूर्व जिलाध्यक्ष अरविंद यादव द्वारा फीता काटकर किया गया। उद्घाटन के बाद पत्रकारों से बातचीत करते हुए श्री यादव ने कहा कि बिहारशरीफ अब स्मार्ट सिटी की श्रेणी में आ चुका है, ऐसे में यहां के नागरिकों को आधुनिक सुविधाओं से युक्त बाजार की आवश्यकता है। गोविंद ग्रोसरी मार्ट का शुभारंभ इसी दिशा में एक सराहनीय कदम है, जहां एक ही छत के नीचे लोगों को किराना की समस्त आवश्यक वस्तुएं उचित मूल्य पर उपलब्ध होंगी। उन्होंने कहा कि ग्राहकों की सुविधा के लिए पार्किंग की समुचित व्यवस्था भी की गई है, जिससे लोग बिना किसी परेशानी के आराम से खरीदारी कर सकेंगे। मार्ट के संचालक



शंकर साव ने जानकारी देते हुए बताया कि उनके प्रतिष्ठान में ग्राहकों को 10 प्रतिशत से लेकर 50 प्रतिशत तक की छूट विभिन्न सामानों पर दी जा रही है। उन्होंने कहा कि उन्हें वर्षों से किराना व्यापार का अनुभव है और ग्राहकों की पसंद और जरूरतों को ध्यान में रखते हुए यह मार्ट स्थापित किया गया है। उन्होंने भरोसा जताया कि एक बार ग्राहक यहां से खरीदारी करेंगे तो फिर दूसरी दुकान जाने की आवश्यकता महसूस नहीं करेंगे। शंकर साव ने बताया कि मार्ट में दाल, चावल, आटा, तेल, मसाले, बिस्किट, चॉकलेट, ब्यूटी प्रोडक्ट्स, घरेलू सामान सहित रोजमर्रा की सभी आवश्यक वस्तुएं सहजता से उपलब्ध रहेंगी। साथ ही त्योहारों के अवसर पर विशेष ऑफर और छूट की भी योजना बनाई गई है। इस अवसर पर संतोष साव, रोशन कुमार, राजा कुमार, विकास कुमार सहित बड़ी संख्या में स्थानीय नागरिक एवं शुभचिंतक उपस्थित थे। उपस्थित जनों ने शंकर साव को शुभकामनाएं दीं और उनके नए व्यवसाय में सफलता की कामना की।

अधिकारों की अनदेखी के विरोध में उप मुख्य पार्षदों का बड़ा कदम, मुख्यमंत्री के समक्ष देंगे सामूहिक इस्तीफा

अपना नालन्दा संवाददाता
चंडी। अधिकारों की उपेक्षा और जिम्मेदारियों में भागीदारी नहीं मिलने से आक्रोशित नालन्दा जिले के 14 नगर निकायों के उप मुख्य पार्षद एवं एक उप मेयर ने 8 अप्रैल को मुख्यमंत्री के समक्ष सामूहिक इस्तीफा देने की घोषणा की है। यह जानकारी नालन्दा जिला उप मुख्य पार्षद संघ के संयोजक प्रवीण कुमार सुमन ने दी। प्रवीण कुमार सुमन ने कहा कि उप मेयर और उप मुख्य पार्षद भी जनता के द्वारा सीधे वोट देकर चुने गए प्रतिनिधि हैं, लेकिन सरकार ने अब तक इन्हें कोई स्पष्ट अधिकार नहीं दिया है। इस



कारण नगर निकायों में मेयर और उप मुख्य पार्षदों की निरंकुशता बढ़ गई है, जबकि उप प्रतिनिधि जनता के सामने असहाय स्थिति में पहुंच गए हैं। इससे आमजन का विश्वास उप प्रतिनिधियों से कम होता जा रहा है। उन्होंने कहा कि यदि हमें अधिकार ही नहीं देना था, तो चुनाव ही क्यों कराया गया? आज

स्थिति यह है कि ढाई वर्षों का कार्यकाल बीतने के बावजूद विकास कार्यों में उप मुख्य पार्षदों की कोई भूमिका नहीं है। वहीं मेयर और उप मुख्य पार्षद नगर क्षेत्र में मनमाने ढंग से शासन चला रहे हैं, जिससे कई प्रकार की समस्याएं उत्पन्न हो रही हैं। प्रवीण सुमन ने बताया कि लोकतंत्र में जनता के प्रति जवाबदेही जरूरी होती है, लेकिन अधिकार नहीं होने के कारण वे जनता के बीच जाने में लज्जा और संकोच महसूस कर रहे हैं। ऐसे में यह सामूहिक इस्तीफा सरकार को उप प्रतिनिधियों की उपेक्षा पर सोचने के लिए मजबूर करेगा।

BRILLIANT CONVENT
Fully English Medium School Separate Hostel Facility for Boys & Girls

Our Extra Facilities :

- ★ Extra Caring Tuition (Class I to V)
- ★ Cold/Hot RO water facility including Wi-Fi Facility
- ★ R. K. Mission Sainik School BHU Simultala Navodaya Other Schools की तैयारी करायी जाती है।

IIT JEE एवं NEET का फाउंडेशन कोर्स For Class VI to X

वर्ल्ड क्लास लीविंग सेंटर
SSC BANK RAILWAY & OTHER COMP. EXAMS.

BRILLIANT LIBRARY
में 3 महीने का Fee जमा करने पर 1 माह का Fee Free होगा।

Kachahari Road, Biharsharif, Nalanda, Call : 9835114965, 7903272535

GLOBAL CENTRAL SCHOOL
अंग्रेजी माध्यम नर्सरी से दशम

Special Strong Classes VI to XII

- डिजिटल क्लासेज • कम्प्यूटर क्लासेज
- कम्पटीशन क्लासेज • आधुनिक छात्रावास

Well Campus Experienced Teachers Strong Administration

Come Fast and Join for New Session without any Hesitation.

ADMISSION OPEN

Director : Jitendra Kumar Mob.- 8226949898

Near Block, Noorsarai (Nalanda)

Shree Kedar Electric Vehicles

Sale Service Spare

7974195918
8409414967, 6202747592

NH-31 Bypass Road, D.T.O.
Office के उत्तर Pillar No- 50
Bihar Sharif (Nalanda) 803101

तीन वर्षों से जल संकट झेल रहा खंदकपर, नलकूप निर्माण शुरू न होने पर नगर आयुक्त से की शिकायत

अपना नालन्दा संवाददाता बिहारशरीफ। नगर निगम क्षेत्र के वार्ड-30 अंतर्गत खंदकपर मोहल्ले में प्रस्तावित उच्च प्रवाही नलकूप का निर्माण कार्य तीन वर्षों से लंबित है, जिससे इलाके के लोगों को गंभीर जल संकट का सामना करना पड़ रहा है। स्थिति से परेशान दर्जनों स्थानीय निवासी सोमवार को नगर निगम कार्यालय पहुंचे और नगर आयुक्त दीपक मिश्रा से मिलकर जल्द निर्माण कार्य शुरू कराने की मांग की। स्थानीय निवासी मुकेश कुमार, विक्की कुमार, ओम प्रकाश साब, शशि भूषण साब, स्वतंत्र कुमार, ओमंतर साब, पशुपति वर्मा, राजकुमार साब एवं कृष्णा साब ने बताया कि वार्ड-30 में पीने के पानी की समस्या लगातार बनी हुई है। इलाके में आज तक एक भी सरकारी नलकूप नहीं लगाया गया है, जिससे लोगों को रोजाना



पानी की व्यवस्था के लिए आसपास के वार्डों पर निर्भर रहना पड़ता है। उन्होंने बताया कि हाजीपुर मकदूमपुर मौजा की गैरमजरूआ परती कदीम जमीन पर नलकूप निर्माण के लिए सभी आवश्यक प्रक्रियाएं पूरी की जा चुकी हैं। 1 सितंबर 2023 को स्थल निरीक्षण भी हो चुका है। स्थल पर स्थित मध्य विद्यालय खंदकपर के पास खाली भूमि पर नलकूप लगाने की सिफारिश की गई थी, लेकिन इसके बावजूद अब तक निर्माण कार्य शुरू नहीं हो सका है।

पार्षद प्रतिनिधि राकेश कुमार गुप्ता ने नगर निगम पर आरोप लगाया कि अन्य वार्डों को प्राथमिकता दी जा रही है, जबकि खंदकपर की लगातार उपेक्षा की जा रही है। उन्होंने कहा कि बार-बार आग्रह के बावजूद प्रशासन द्वारा कोई ठोस कदम नहीं उठाया गया है। वहीं, इस मामले में नगर आयुक्त दीपक मिश्रा ने कहा कि मामला उनके संज्ञान में आया है और शीघ्र आवश्यक कार्रवाई कर कार्य शुरू कराया जाएगा।

चौरिया में जदयू की बूथ स्तरीय बैठक, विधायक हरिनारायण सिंह रहे मौजूद

अपना नालन्दा संवाददाता हरनौत। स्थानीय प्रखंड के चौरिया पंचायत अंतर्गत चौरिया गांव में जदयू की पंचायत एवं बूथ स्तरीय बैठक सोमवार को आयोजित की गई। बैठक में मुख्य रूप से हरनौत विधायक हरिनारायण सिंह एवं विधानसभा प्रभारी गणेश कानू उपस्थित रहे। बैठक का आयोजन जदयू प्रखंड अध्यक्ष रविकांत कुमार के मार्गदर्शन में किया गया, जबकि अध्यक्षता जदयू पंचायत अध्यक्ष मनीष कुमार ने की। बैठक को संबोधित करते हुए विधायक हरिनारायण सिंह ने कहा कि मुख्यमंत्री नीतीश कुमार द्वारा किए गए विकास कार्य आज गांव-गांव में दिख रहे हैं। उन्होंने कहा कि बिजली, सड़क, पानी की व्यवस्था सुदृढ़ हुई है, अपराध में



कमी आई है और शिक्षा के क्षेत्र में भी बड़े सुधार हुए हैं। मिड डे मील योजना, तकनीकी शिक्षा एवं अन्य सरकारी योजनाओं की सफलता को भी उन्होंने रेखांकित किया। बैठक में आगामी विधानसभा चुनाव 2026 को लेकर रणनीति पर चर्चा की गई और नीतीश कुमार को फिर से मुख्यमंत्री बनाने के

संकल्प के साथ कार्यकर्ताओं को सक्रिय होने का आह्वान किया गया। मौके पर जदयू जिला उपाध्यक्ष अनिल कुमार सिंह, प्रखंड प्रवक्ता रौशन कुमार, फनीभूषण, बंटी सहित दर्जनों कार्यकर्ता और स्थानीय लोग उपस्थित थे।

गुलाब युवा क्लब द्वारा चैता महोत्सव का आयोजन, भारतीय संस्कृति को जीवित रखने का आह्वान

अपना नालन्दा संवाददाता बिहारशरीफ। रामनवमी के शुभ अवसर पर गुलाब युवा क्लब, नालन्दा के द्वारा रविवार को पारंपरिक चैता महोत्सव का आयोजन किया गया। कार्यक्रम का उद्घाटन जन सुराज के प्रदेश प्रवक्ता डॉ. अमित कुमार पासवान ने किया। उद्घाटन समारोह को संबोधित करते हुए डॉ. पासवान ने कहा कि आज भारतीय संस्कृति और परंपरा धीरे-धीरे विलुप्त होती जा रही है और लोग विदेशी सभ्यता की ओर आकर्षित हो रहे हैं। इससे समाज में सामाजिक समरसता की भावना कमजोर पड़ी है। उन्होंने कहा कि ऐसे आयोजनों के माध्यम से पारंपरिक लोक संस्कृति को जीवित रखना आवश्यक है, ताकि आपसी भाईचारा और सद्भाव को प्रोत्साहन मिल सके। महोत्सव में भोला व्यास, दयानंद व्यास और चंदन व्यास ने अपने पारंपरिक चैता गीतों की प्रस्तुति देकर उपस्थित



जनसमूह को मंत्रमुग्ध कर दिया। इस अवसर पर नीतीश कुमार, संजय पासवान, इंजीनियर विजय पासवान, सत्येंद्र कुमार, अजीत कुमार, परम देव कुमार, मुरारी कुमार, दीपू कुमार, रुदल पासवान, पंकज पासवान, अश्विनी कुमार, विनोद कुमार, बुधन

पासवान, लक्ष्मण कुमार, बाली कुमार और पवन कुमार समेत सैकड़ों लोग मौजूद रहे। कार्यक्रम सामाजिक एकता और सांस्कृतिक जागरूकता का सशक्त उदाहरण बनकर सामने आया।

AFF. No.-20140018 Estd.: 2009
किसानों एवं टोटे रिक्शा चालक के बच्चे अब नहीं रहेगें पढ़ाई से वधित

BAL BHARTI PUBLIC SCHOOL

(A Unit of Bal Bharti Educational & Welfare Society Regd.)

An English Medium Day-cum Residential School

KIDS PLAY GROUP TO IX
CBSE CURRICULUM

ADMISSION FREE SCHOOL BAG FREE

☎ : 9473489614

Add : Near Mamu Bhagana, Badi Pahadi, Biharsharif

आपके शहर का एक मात्र संस्थान जहाँ

प्रोग्रेस नहीं तो फीस नहीं

पढ़ाई एक भाषा की ज्ञान तीन भाषा की एक साथ

Admission Free...

आकाश विद्यापीठ

धनेश्वरघाट, कांग्रेस कमिटी के पीछे, बिहार शरीफ

मो. 7368086798, 9852419182

An ISO 9001 : 2015 Certified School

Aff. No. : 330810 School No. : 65808

Run & Managed By : Daffodils Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Biharsharif, Nalanda

रहुई नगर पंचायत में घोटाले के आरोप, नौ पार्षदों ने एमईओ और मुख्य पार्षद प्रतिनिधि पर लगाए गंभीर आरोप

अपना नालन्दा संवाददाता

अपना नालन्दा संवाददाता

बिहारशरीफ । रहुई नगर पंचायत में वित्तीय अनियमितताओं और मनमाने प्रशासनिक रवैये को लेकर सोमवार को राजनीतिक सरगर्मी तेज हो गई। नगर पंचायत के उपाध्यक्ष अनिल पांडेय के नेतृत्व में कुल नौ वार्ड पार्षदों ने बिहारशरीफ स्थित नगर आयुक्त कार्यालय पहुंचकर नगर कार्यपालक पदाधिकारी (एमईओ) सानंद सुंदरम और मुख्य पार्षद प्रतिनिधि अलबेला राय के विरुद्ध एक ज्ञापन सौंपा। ज्ञापन में पार्षदों ने आरोप लगाया कि नगर पंचायत में सीमित संख्या में सफाईकर्मि कार्यरत हैं, फिर भी कागजों पर बड़ी संख्या में संविदा पर नियुक्तियाँ दर्शाई गई हैं, जो संदेहास्पद है। साथ ही, डाटा इंटी ऑपरेटर सुबोध कुमार की लॉगिन आईडी का दुरुपयोग करते हुए जैम पोर्टल से अनाधिकृत तरीके से सामग्री की खरीदारी की जा रही है। पार्षदों ने यह भी आरोप लगाया कि बिना निविदा के वाहनों के माध्यम से सैरात वसूली की जा रही है, जिससे हर महीने लगभग दो लाख रुपये की आमदनी होती है, लेकिन वह राशि नगर पंचायत के कोष में जमा नहीं की जाती।



पार्षदों ने वर्ष 2023-24 में की गई सभी खरीदारी की निष्पक्ष जांच कराने की भी मांग की है। ज्ञापन में यह भी उल्लेख किया गया कि नगर पंचायत क्षेत्र में सफाई व्यवस्था बंदहाल हो चुकी है। नियमित फॉगिंग और ब्लीचिंग का कार्य नहीं हो रहा है, जिससे आमजन को स्वास्थ्य संबंधी समस्याओं का सामना करना पड़ रहा है। पार्षदों ने यह भी शिकायत की कि उन्हें विकासात्मक कार्यों से जानबूझकर वंचित किया जा रहा है और विरोध करने पर धमकी दी जाती है। नाराज पार्षदों ने चेतावनी दी है कि यदि इन सभी मामलों की शीघ्र निष्पक्ष और उच्चस्तरीय जांच नहीं कराई गई, तो आम जनता का नगर प्रशासन से विश्वास उठ जाएगा और वे आंदोलन के लिए बाध्य होंगे।

चंडी नगर पंचायत की सशक्त स्थायी समिति की बैठक सम्पन्न, विकास योजनाओं पर लिए गए महत्वपूर्ण निर्णय

अपना नालन्दा संवाददाता

चंडी। नगर पंचायत कार्यालय स्थित सभागार कक्ष में नगर पंचायत की सशक्त स्थायी समिति की बैठक आयोजित की गई, जिसमें नगरवासियों को बेहतर सुविधाएं उपलब्ध कराने के लिए शौचालय निर्माण, पेयजलापूर्ति और अन्य विकास कार्यों से जुड़े कई अहम प्रस्ताव पारित किए गए। बैठक की अध्यक्षता मुख्य पार्षद मनोज कुमार ने की, जबकि संचालन कार्यपालक पदाधिकारी बरुण कुमार दुबे ने किया। बैठक में निर्णय लिया गया कि हाल ही में खरीदे गए शौचालयों को एक सप्ताह के भीतर नल-जल योजना से जोड़ा जाएगा। जिन स्थानों पर नल-जल का कनेक्शन संभव नहीं है, वहां एक हॉर्सपावर (HP) का मोटर लगाने का प्रस्ताव पारित किया गया। साथ ही नगर पंचायत क्षेत्र के सभी सार्वजनिक शौचालयों की नियमित सफाई के लिए प्रत्येक शौचालय पर दो सफाईकर्मियों और एक सुपरवाइजर की नियुक्ति का निर्णय भी लिया गया। बैठक में सभी वार्ड पार्षदों की सहमति से भगवानपुर गांव के समीप एक डीलक्स शौचालय का निर्माण कराने का प्रस्ताव भी पारित हुआ। इसके अतिरिक्त पेयजल आपूर्ति, चलंत



शौचालय और सक्शन मशीन के संचालन के लिए एक ट्रेक्टर की खरीद का भी प्रस्ताव रखा गया। नगर के सभी वार्डों में तेजी से विकास कार्य सुनिश्चित करने हेतु सभी वार्ड पार्षदों को एक सप्ताह के भीतर अपने-अपने वार्ड की योजनाओं का चयन कर कार्यालय में जमा करने का निर्देश दिया गया। साथ ही यह भी निर्णय लिया गया कि आगामी सामान्य बोर्ड और अन्य बैठकों में पीएचईडी तथा बिजली विभाग के अधिकारियों को आमंत्रित किया जाएगा, ताकि नगर में जल और बिजली आपूर्ति की समस्याओं का समाधान किया जा सके। बैठक में उप मुख्य पार्षद प्रवीण कुमार सुमन, वार्ड पार्षद श्रद्धा देवी, निभा देवी, ललन केवट, स्वच्छता पदाधिकारी शाम्भवी सहित अन्य गणमान्य लोग उपस्थित रहे।

बड़ी घोसी अग्रिकांड: झुलसे मासूमों की मदद को समाजसेवी आए आगे, इलाज का उठाया खर्च

अपना नालन्दा संवाददाता

हिलसा । थाना क्षेत्र के बड़ी घोसी गांव निवासी डोमन पांडे के घर में बीते शुक्रवार को खाना बनाने के दौरान भीषण आग लग गई थी। इस अग्रिकांड में उनके सात माह की बच्ची और आठ साल का बेटा बुरी तरह झुलस गए। हादसे में घर का सारा सामान भी जलकर खाक हो गया। आगलगी के बाद परिवार दाने-दाने को मोहताज हो गया है। आर्थिक तंगी के कारण परिवार दोनों बच्चों को इलाज के लिए पीएमसीएच ले तो गए, लेकिन पैसे की कमी के कारण बीच में ही इलाज छोड़कर उन्हें घर वापस ले आना पड़ा। इलाज के अभाव में दोनों बच्चे जिंदागी और मौत के बीच झूल रहे थे।

स्थानीय प्रशासन की ओर से कोई मदद नहीं मिलने से पीड़ित परिवार की हालत और बिगड़ती गई। हालांकि, समाचार पत्रों में खबर प्रकाशित होने के बाद कई सामाजिक कार्यकर्ता व संगठनों ने मदद का हाथ बढ़ाया है। सोमवार को हिलसा नगर परिषद के मुख्य पार्षद धनंजय कुमार, युवा जदयू के प्रदेश अध्यक्ष विकास कुमार और आरएसएस से जुड़े कार्यकर्ता पीड़ित परिवार के घर पहुंचे। नवजात बच्ची की हालत देखकर सभी लोग स्तब्ध रह गए और परिवार की आर्थिक स्थिति पर गहरी चिंता जताई। इन समाजसेवियों ने पीड़ित परिवार को 23 हजार रुपये नगद, खाद्य सामग्री और अन्य जरूरी सहायता प्रदान की।



साथ ही दोनों बच्चों के समुचित इलाज की जिम्मेदारी भी स्वयं उठाई। उन्होंने कहा कि बच्चों के इलाज में जितना भी खर्च आएगा, उसे समाज के लोग मिलकर वहन करेंगे। उन्होंने यह भी आश्वासन दिया कि भविष्य में भी इस परिवार की हरसंभव सहायता की जाएगी। समाजसेवियों ने स्थानीय प्रशासन से मांग की है कि पीड़ित परिवार को आपदा राहत के तहत उचित मुआवजा दिया जाए और बच्चों के इलाज की सरकारी व्यवस्था सुनिश्चित की जाए। इस अवसर पर मुख्य पार्षद धनंजय कुमार, विकास कुमार, रूपेश पटेल, संजय गराई, कृष्णा भारती, सुधांशु कुमार, आरएसएस से संजीव कुमार, सुव्रत हलदर, राजीव कुमार, पप्पू वर्मा, गोपाल जी, राहुल कुमार, प्रमोद कुमार, बबलू कुमार, राजेश कुमार, पंकज पांडे, मदन पांडे सहित कई अन्य लोग उपस्थित रहे।

151 श्रद्धालुओं ने निकाली कलश यात्रा, आज से शुरू होगा 24 घंटे का अखंड कीर्तन



अपना नालन्दा संवाददाता
हरनौत । सरथा पंचायत में मंगलवार से 24 घंटे के अखंड कीर्तन का शुभारंभ होने जा रहा है। इसके पूर्व सोमवार को कलश स्थापना के लिए श्रद्धालुओं द्वारा भव्य

कलश शोभा यात्रा निकाली गई। इस यात्रा में पंचायत की 151 महिला श्रद्धालुओं ने भाग लिया। सभी श्रद्धालु गाजे-बाजे के साथ बख्तियारपुर के ग्यासपुर गंगा घाट पहुंचीं,

जहां विधिवत जल भरने के बाद कल्याण बिगहा स्थित छोटी घाट आईं। वहां से पैदल यात्रा करते हुए यज्ञ स्थल तक पहुंचीं, जहां वैदिक मंत्रोच्चार के साथ कलशों की स्थापना की गई।

इस धार्मिक आयोजन को ग्रामीणों के सहयोग से संपन्न कराया जा रहा है, जिसमें श्रद्धालु पूरे उत्साह और भक्ति भाव से भाग ले रहे हैं।

PHYSICS WALLAH | VIDYAPEETH PATHSHALA

बिहार शरीफ
SESSION 2025-2026 Offline Classes

ADMISSIONS OPEN

JEE | NEET | Foundation Class 8th to 12th & Dropper

कम Fee में पढ़ें India का No.1 Institute में Star Faculty के साथ

Our Facilities:

- AC Classroom
- Offline Classes
- Doubt Support
- CCTV Campus
- Digital Board
- Study Material & DPP
- Daily Recorded Lectures
- Experiments for Practical Knowledge
- Hostal Facility Available

धनेश्वरघाट मंदिर के पीछे, बिहार शरीफ

95766 85051

मेट्रो हॉस्पिटल

बिहार शरीफ

विशेषज्ञ

- ✓ क्रिटिकल केयर विशेषज्ञ ।
- ✓ लकवा रोग विशेषज्ञ ।
- ✓ मानसिक रोग विशेषज्ञ ।
- ✓ जहर (Poisoning) का उपचार
- ✓ शिशु रोग विशेषज्ञ ।
- ✓ हृदय एवं डायबिटीज रोग विशेषज्ञ ।
- ✓ स्त्री एवं प्रसूति रोग विशेषज्ञ ।
- ✓ चोट, दुर्घटना सम्बंधित चिकित्सा फिजिशियन
- ✓ ब्रेन, गुर्दा, हफनी (दमा) पेट रोगों के विशेषज्ञ ।
- ✓ जले हुए मरीजों के इलाज की बेहतर सुविधा ।
- ✓ सोंप-बिच्छु तथा जहर खाये हुए मरीजों के इलाज की विशेष सुविधा ।
- ✓ डेन्टल सर्जन

24 घंटे इमरजेंसी सेवा

VENT की सुविधा, ईपी सी0 जी0, सीटी स्कैन, एम.आर. आई (24 घंटे) सुपर स्पेसिटी ओ.पी.डी जॉब घर एंबुलेंस

इमरजेंसी 24x7

सुविधार्थ

आई.सी.यू., एन.आई.सी.यू., एवं जेनरल वार्ड जेनरल एवं लेप्रोकोपी सर्जरी ।

Mob.: 9798650480, 06112-356493

शिवपुरी, नाला रोड, मछली मार्केट से 200 मीटर उत्तर, बिहार शरीफ

बिहारशरीफ से 20 अप्रैल को शुरू होगा छत्रपति शिवाजी महाराज सामाजिक समरसता अभियान

अपना नालन्दा संवाददाता बिहारशरीफ । बिहारशरीफ स्थित श्रम कल्याण केंद्र मैदान से आगामी 20 अप्रैल 2025 (रविवार) को छत्रपति शिवाजी महाराज सामाजिक समरसता अभियान की शुरुआत की जाएगी। इसकी जानकारी छत्रपति शिवाजी महाराज परिवार के संयोजक प्रणव प्रकाश ने दी। उन्होंने बताया कि इस अभियान का मुख्य उद्देश्य छत्रपति शिवाजी महाराज के जीवन और कार्यों से प्रेरणा लेकर समाज में सामाजिक समरसता एवं एकता को बढ़ावा देना है। इसके लिए समाज के सभी वर्गों को एकजुट किया जाएगा। प्रणव प्रकाश ने कहा कि शिवाजी महाराज को आज भगवान का दर्जा प्राप्त है, जो उनके द्वारा किए गए धर्म, संस्कृति और लोक कल्याण के कार्यों के कारण है। उन्होंने न सिर्फ समाज की सेवा की, बल्कि मानवीय मूल्यों और भारतीय अस्मिता की रक्षा करते हुए उच्चतम आदर्शों को अपनाया। उन्हें 'सकल विश्व का रक्षक' कहा गया और भगवान स्वरूप माना गया। आक्रांताओं द्वारा जब भारतीय संस्कृति और



पहचान को मिटाने का प्रयास हुआ, तब शिवाजी महाराज ने अपना सर्वस्व बलिदान देकर देश और संस्कृति की रक्षा की। उन्होंने अदम्य साहस और दृढ़ निश्चय से भारत को अखंड बनाए रखने में महत्वपूर्ण भूमिका निभाई। उन पर और उनके परिवार पर अनेक बार क्रूर प्रहार हुए, लेकिन उन्होंने अपने शौर्य और पराक्रम से दुश्मनों के दृष्ट इरादों को विफल कर दिया। शिवाजी महाराज ने अपने शासन में सामाजिक न्याय की सशक्त नीतियाँ लागू कीं। उन्होंने दलितों, पिछड़ों, महिलाओं और सभी वंचित वर्गों के अधिकारों की रक्षा की। इसी कारण आज समाज का हर वर्ग उन्हें भगवान के रूप में सम्मानित करता है। प्रणव प्रकाश ने सभी बिहारवासियों से आह्वान किया कि वे इस अभियान में बढ़-चढ़कर भाग लें, ताकि शिवाजी महाराज के आदर्शों को अपनाते हुए एक समरस और संगठित समाज का निर्माण किया जा सके।



Education Point Public School

A Unit of B.S.S.S (Nalanda)

Pre Nur. to VIIIth With a Concept Classes (Vth XIIth)

Hostel Facility Available

Admission

OPEN

2025

Our Facilities

- ★ Computer Lab Room
- ★ Interactive Atmosphere
- ★ Performing Arts With Dance Class
- ★ Fully English Environment

Special Focus on

Language With Communication
Skill Vocabulary

Director by

Subhash Kumar
MSc, B.ed (Chemistry)

📍 Kalyanpur, N.C.C office Bihar Sharif (Nalanda) 803101

Enrol Now - 8252792114

20 साल पूरा होने के उपलक्ष्य में

बच्चों की मुस्कान
Estd.- 2005
Reestablished- 2021
Reg. No.- 229138720211127192204

राष्ट्र की शान
9334304341
7563996997
8873996997

BIHAR CENTRAL SCHOOL

Shiksha Nagar, Doiya (Near Kut Factory) N.H.-17 (Nalanda)

इसकी कुछ विशेषताएँ इस प्रकार हैं-

- कुशल एवं योग्य शिक्षकगण ।
- अनुशासित शैक्षणिक वातावरण ।
- सी.सी.टी.वी. कैमरे से लैस कैंपस ।
- सभी मार्गों के लिए वाहन की सुविधा ।
- साफ सुथरा तथा 'इको फ्रेंडली' स्कूल कैंपस ।
- पढ़ाई के साथ-साथ अनेक खेलों की सुविधा ।
- सुसज्जित प्रयोगशाला, पुस्तकालय और कंप्यूटर लैब ।
- समय-समय पर शैक्षिक और सांस्कृतिक कार्यक्रम आयोजित किये जाते हैं ।

Bumper
Discount

₹ 5000/-

+
Educational
Kit Free

OFFER

Up to 1st March 2025

Principal
SHYAM SUNDAR PRASAD

विशेष घमाका ऑफर (प्रतिभा अनुरूप नामांकन में भी छूट)



BEENFELD

FIRE SAFETY AND SERVICES

All Types of Fire Extinguisher, Hydrant,
Hoses, Refills, Complete Fire Protection & Safety Items

2nd Floor

Add: Bahadurpur Housing Colony, Bhoothnath Road, Patna 800026

+91 9241 666317 | +91 93414 92504 | www.beenfildfireservice.in



Prudence
Girls Hostel
& PG

अब आपके शहर बिहार शरीफ में

बेटियों के लिए सुरक्षित, सुविधाजनक और आरामदायक रहने की जगह

अब मात्र
5999/- प्रति माह

T&C Apply*

📍 Badi Pahari,
Bihar Sharif (Nalanda)

Secure Your Stay Today

📞 9931312890

Our Facilities:

- 🍽️ Homely & Hygienic Food
- 📶 24/7 High-Speed WiFi
- 📺 100% Secure with CCTV & Warden
- 🛏️ Spacious & Furnished Rooms
- 🧑🎓 Quiet Study Environment
- 🗄️ Locker Facility
- 🧺 Laundry Facility
- 🔌 24x7 Power Backup